

पदवीधर कनिष्ठ अभियंता व सहाय्यक अभियंता  
श्रेणी-२ (स्थापत्य) यांच्या सेवा विनियमित  
करण्यासाठी महाराष्ट्र लोकसेवा आयोगाकडून  
घेण्यात येणाऱ्या अर्हता परीक्षेबाबत.

महाराष्ट्र शासन  
सार्वजनिक बांधकाम विभाग,  
मंत्रालय, मुंबई - ४०० ०३२  
शासन परिपत्रक क्रमांक :-नियुक्ती २०११/प्र.क्र.४४६/सेवा-३  
दिनांक :- ३१ डिसेंबर, २०११.

- संदर्भ:- १) शासन अधिसूचना, जलसंपदा विभाग क्र.एसएससी १००८/(७३/२००८)/आ(सं.नि.),  
दिनांक ८ जुलै, २००९.  
२) महाराष्ट्र लोकसेवा आयोगाचे पत्र क्र.१०६८/१०५२३/दोन, दिनांक २३ ऑक्टोबर, २०११.

### परिपत्रक

महाराष्ट्र अभियांत्रिकी सेवा गट-ब मधील सहाय्यक अभियंता श्रेणी-२ (स्थापत्य) पदाच्या सेवाप्रवेश नियमामध्ये उपरोक्त दिनांक ८ जुलै, २००९ च्या शासन अधिसूचनेअन्वये सुधारणा करण्यात आलेली असून अधिनियमात सुधारणा केल्यानुसार पदवीधर कनिष्ठ अभियंता व सहाय्यक अभियंता श्रेणी-२ (स्थापत्य) या पदावर दिनांक १६ जून, १९९७ पर्यंत करण्यात आलेल्या नियुक्त्या विनियमित करण्यासंदर्भात तरतूद करण्यात आली आहे. त्या तरतुदीनुसार संबंधित अभियंत्यांच्या तोंडी अर्हता परीक्षा घेण्याबाबत महाराष्ट्र लोकसेवा आयोगास विनंती करण्यात आली होती. त्या अनुषंगाने संबंधित अभियंत्यांची सेवा विनियमित करण्यासाठी शासनाकडून प्राप्त झालेल्या प्रस्तावानुसार प्रथम संधी म्हणून आयोगामार्फत सप्टेंबर / ऑक्टोबर - २०१० मध्ये मौखिक परीक्षा घेण्यात आली. सदर मौखिक परीक्षेचा निकाल नोव्हेंबर, २०१० मध्ये आयोगाने जाहीर केला असून, त्यामध्ये अनुत्तीर्ण झालेले अभियंते, सदर परीक्षेला अनुपस्थित राहिलेले अभियंते आणि सन - २०१० च्या मौखिक परीक्षेचे आवेदनपत्र सादर न केलेले अभियंते अशा अभियंत्यांच्या सेवा नियमित करण्यासाठी त्यांना दुसरी संधी देण्याकरीता महाराष्ट्र लोकसेवा आयोगाने सन-२०११ च्या मौखिक परीक्षेचा कार्यक्रम जाहीर केला आहे.

२. या संदर्भात संबंधित अभियंत्यांच्या मार्गदर्शनासाठी व कार्यवाहीसाठी पुढील सूचना देण्यात येत आहेत.

२.१ सदर समावेशन परीक्षेसाठी महाराष्ट्र लोकसेवा आयोगाकडे **ऑन लाईन** अर्ज करणे आवश्यक आहे.

२.२ सर्व उमेदवारांनी स्वतःची शैक्षणिक पात्रता, वय, जात/ जमात व निवास इत्यादी बाबतच्या नोंदी मूळ कागदपत्रांबरोबर पडताळूनच आयोगास सादर कराव्यात.

३. प्रस्तुत परिपत्रकामध्ये समावेशन परीक्षेसंबंधी संक्षिप्त तपशिल दिलेला आहे. अर्ज करण्याची पध्दत, आवश्यक अर्हता, शुल्क, इत्यादीबाबतच्या सविस्तर तपशिलासाठी आयोगाच्या [www.mpsc.gov.in](http://www.mpsc.gov.in) या वेबसाईटवरील **उमेदवारांना सर्वसाधारण सूचना** मध्ये उपलब्ध करून

देण्यात आलेल्या माहितीचे कृपया अवलोकन करावे. आयोगाच्या वेबसाईटवर प्रसिध्द करण्यात आलेली माहिती अधिकृत समजण्यात येईल. प्रस्तुत परिपत्रक आयोगाच्या वेबसाईटवर उपलब्ध आहे.

#### ४. अर्ज करण्याची पध्दत:-

४.१ प्रस्तुत परीक्षेसाठी अर्ज फक्त ऑनलाईन पध्दतीने स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत.

४.२ पात्र उमेदवाराला वेब-बेस्ड (Web-based) ऑनलाईन अर्ज [www.mpsconline.gov.in](http://www.mpsconline.gov.in) या वेबसाईटद्वारे दि. २ जानेवारी, २०१२ ते २३ जानेवारी, २०१२ या कालावधीत सादर करणे आवश्यक राहील.

४.३ ऑन लाईन पध्दतीने अर्ज सादर करण्याच्या सविस्तर सूचना आयोगाच्या [www.mpsconline.gov.in](http://www.mpsconline.gov.in) या संकेतस्थळावर उपलब्ध आहेत. तसेच ऑनलाईन पध्दतीने अर्ज भरण्याचे प्रात्यक्षिक (Demo) सदर वेबसाईटवर पाहता येईल.

४.४ विहित पध्दतीने अर्ज सादर करण्याची तसेच भारतीय स्टेट बँकेमध्ये परीक्षा शुल्क भरण्याची संपूर्ण कार्यवाही आयोगाने विहित केलेल्या कालावधीतच पूर्ण करणे आवश्यक आहे.

४.५ ऑनलाईन पध्दतीने अर्ज सादर करताना उमेदवाराजवळ स्वतःचा अद्ययावत (Latest) फोटो (रुंदी ३.५ से.मी. x उंची ४.५ से.मी.) व स्वतःचा ईमेल आयडी असणे आवश्यक आहे. तसेच स्वतःची स्वाक्षरी व स्वतःचा फोटो आयोगाच्या सूचनेनुसार विहित पध्दतीने स्कॅन करून अपलोड करणे अनिवार्य आहे.

४.६ उमेदवारांनी आयोगाच्या [www.mpsconline.gov.in](http://www.mpsconline.gov.in) या वेबसाईटवर स्वतःच्या यूजर आयडी व पासवर्डद्वारे प्रवेश (Login) केल्यानंतर Apply Exam / Post या बटणावर क्लिक करावे. त्यानंतर सहायक अभियंता (स्थापत्य) श्रेणी २ समावेशन परीक्षा -२०११ वर Apply केल्यावर दिनांक व ठिकाण नमूद केल्यानंतर Submit to MPSC वर क्लिक करून आयोगास माहिती सादर करावी.

४.७ वरीलप्रमाणे आयोगास माहिती सादर केल्यानंतर विहित परीक्षा शुल्काचा भरणा करण्यासाठी Print Challan या बटनावर क्लिक करावे व चलनाची प्रत घ्यावी. सदर चलनावर नमूद केल्याप्रमाणे आवश्यक परीक्षा शुल्क चलनासह भारतीय स्टेट बँकेच्या कोणत्याही शाखेत बँकेच्या कार्यालयीन वेळेत रोखपालाकडे सादर करावी व बँकेकडून त्याचवेळी चलनाची प्रत घ्यावी.

४.८ विहित पध्दतीने अर्ज सादर करून बँकेमध्ये चलनाद्वारे शुल्क भरल्यावर , दोन कार्यालयीन कामकाजाच्या दिवसानंतर (Working Days) उमेदवारांच्या मोबाईल क्रमांकावर आयोगास रक्कम प्राप्त झाल्याबाबतचा (Transaction ID Updated Successfully) एस.एम.एस. आयोगाकडून पाठविण्यात येईल. तसेच उमेदवाराच्या प्रोफाईलमध्ये Application Status द्वारे रक्कम प्राप्त झाल्याबाबत सूचना प्राप्त होईल.

४.९ चलनाद्वारे शुल्क भरल्यानंतर बँकेकडून Transaction ID प्राप्त होईल. दोन कार्यालयीन कामकाजाच्या दिवसानंतर आयोगाकडून एस.एम.एस. प्राप्त न झाल्यास अथवा प्रोफाईलद्वारे सूचना प्राप्त

न झाल्यास चलनावर उपलब्ध करून देण्यात आलेल्या Transaction ID ची नोंद पुन्हा ऑनलाईन पद्धतीने अचूकरित्या करावी. Transaction ID ची नोंद अचूकरित्या होत नसेल अथवा तांत्रिक अडचण उद्भवत असेल तर ऑनलाईन प्रणालीच्या Feedback द्वारे Registration ID , Transaction ID चलनावरील बँकेत रक्कम भरल्याचा दिनांक आयोगास पाठवावा. बँकेकडून प्राप्त झालेल्या Transaction ID व चलनावरील बँकेत रक्कम भरल्याचा दिनांक आयोगास पाठवावा. बँकेकडून प्राप्त झालेल्या Transaction ID ची नोंद अचूकपणे झाली असल्याबाबत खात्री करण्याची जबाबदारी उमेदवाराची राहिल.

**४.१०** ऑनलाईन पद्धतीने अर्ज केल्यानंतर अर्जाची प्रत व सोबतच्या परिशिष्ट -अ ची छायांकित प्रत **दि. १० फेब्रुवारी, २०१२** पर्यंत शासनाच्या संबंधित विभागामार्फत आयोगास सादर करणे आवश्यक राहिल. त्याशिवाय अर्ज विचारात घेतला जाणार नाही.

**४.११** ऑनलाईन पद्धतीने अर्ज सादर केल्यानंतर संबंधित उमेदवाराने अर्जाची प्रत त्यांच्या मूळ नियुक्ती व सहाय्यक अभियंता श्रेणी-२ (स्थापत्य) पदावरील नियुक्तीच्या प्रती, सेवापुस्तकातील पहिल्या पानाची व नियुक्तीच्या नोंदीची प्रत, मागासवर्गीय कर्मचाऱ्यांच्या बाबतीत जात वैधता प्रमाणपत्राची प्रत, शैक्षणिक अर्हतेचे प्रमाणपत्र, नियुक्तीच्या आदेशांच्या प्रतीसह शासनाकडे विभाग प्रमुखामार्फत तात्काळ सादर करावेत. दिनांक २४ जानेवारी, २०१२ नंतर प्राप्त झालेले अर्ज विचारात घेतले जाणार नाहीत. **मुलाखतीच्या वेळी उमेदवाराने मूळ प्रमाणपत्रांसह सोबतच्या परिशिष्ट अ प्रमाणे विहित नमुन्यात विभागप्रमुखांनी दिलेले प्रमाणपत्र आणणे सक्तीचे आहे. त्याशिवाय मुलाखतीस प्रवेश दिला जाणार नाही.**

**४.१२** विहित पद्धतीने अर्ज भरून परीक्षा शुल्क भरण्यासाठी चलनाची प्रत घेण्याची कार्यवाही **दि. २३ जानेवारी, २०१२** रोजी **२३.५९** वाजेपर्यंत पूर्ण करणे आवश्यक आहे. त्यानंतर सदर वेबलिंग बंद होईल.

**४.१३** चलनाद्वारे शुल्क भारतीय स्टेट बँकेमध्ये **दि. २४ जानेवारी, २०१२** पर्यंत बँकेच्या कार्यालयीन वेळेत भरणे आवश्यक राहिल. विहित दिनांकापर्यंत परीक्षा शुल्क भरण्याची कार्यवाही पूर्ण न केल्यास मुलाखतीस प्रवेश मिळू शकणार नाही.

**५. शुल्क :-**

**५.१** (१) अमागासवर्गीय -४१०/-

(२) मागासवर्गीय २१०/-

**५.२** सदर शुल्क ऑनलाईन अर्जाची नोंदणी केल्यावर प्राप्त होणा-या विहित चलनाद्वारे भारतीय स्टेट बँकेच्या कोणत्याही शाखेमध्ये कार्यालयीन वेळेत रोखीने भरावे लागेल.

**५.३** एकदा भरलेले परीक्षा शुल्क कोणत्याही परिस्थितीत परत केले जाणार नाही.

**६.** प्रस्तुत सहाय्यक अभियंता श्रेणी-२ गट-ब पदाच्या सेवाप्रवेश नियमातील तरतूदीनुसार नियुक्तीसाठी पात्र असलेले अभियंते सदर मुलाखतीस पात्र असतील. नेमणुकीस पात्र असलेल्या अभियंत्यांनी मुलाखतीस स्वखर्चाने उपस्थित राहणे आवश्यक आहे. मुलाखतीस उपस्थित न राहणाऱ्या अभियंत्याच्या अस्थायी नेमणूकांना आयोगाची मान्यता मिळणार नाही. तसेच शासन अधिसूचना क्रमांक एमएससी १००८/(७३/२००८)/आ(सं.नि.), दिनांक ०८ जुलै, २००९ अन्वये सदर मौखिक परीक्षा ही उमेदवारांची दुसरी संधी आहे याची नोंद घ्यावी.

७. सदर पदावरील नियुक्त्या समावेशनाने नियमित करण्याची बाब प्रस्तुत प्रकरणी न्यायप्रविष्ट असलेल्या श्रीमती सुनिता दौलतराव पाटील यांनी मा. सर्वोच्च न्यायालयात दाखल केलेल्या SLP क्र. १००८३/२०१० व अन्य न्यायालयात न्यायप्रविष्ट प्रकरणांच्या अंतिम निर्णयाच्या अधीन राहिल.

८. प्रस्तुत पदाच्या मुलाखती मुंबई येथे महाराष्ट्र लोकसेवा आयोगाच्या बँक ऑफ इंडिया इमारत, तिसरा माळा , महात्मा गांधी मार्ग, हुतात्मा चौक, मुंबई-४०० ००१ येथील कार्यालयात घेण्यात येतील. मुलाखतीचा दिनांक व वेळ संबंधितांना आयोगाकडून उमेदवारांच्या प्रोफाईलद्वारे उपलब्ध करून देण्यात येईल. तसेच, याबाबतची माहिती संबंधित उमेदवारांना ईमेल द्वारे व मोबाईलवर एसएमएस द्वारे कळविण्यात येईल.

९. अर्जात नमूद केलेल्या माहितीच्या आधारे उमेदवार परिपत्रकातील विहित अर्हतेबाबतच्या अटींची पूर्तता करतात असे समजून पात्रता न तपासता आयोगाकडून त्यांना मुलाखतीस तात्पुरता प्रवेश दिला जाईल. परंतु मुलाखतीपूर्वी अथवा मुलाखतीनंतर कोणत्याही टप्प्यावर , उमेदवाराने अर्जात नमूद केलेली माहिती चुकीची वा खोटी असल्याचे अथवा उमेदवार विहित अर्हतेची पूर्तता करीत नसल्याचे आयोगास आढळल्यास अशा उमेदवारांची उमेदवारी कोणत्याही टप्प्यावर रद्द करण्यात येईल आणि त्याबाबतचा आयोगाचा निर्णय अंतिम राहील.

१०. शासन अधिसूचना, जलसंपदा विभाग, क्रमांक एमएससी १००८/(७३/२००८)/आ(सं.नि.), दिनांक ०८ जुलै, २००९ मधील नियम ३ (जे) मधील तरतुदीनुसार, संबंधित अभियंत्यांची आपापसातील ज्येष्ठता ठरविण्यात येईल.

११. आयोगाचे अध्यक्ष , सदस्य किंवा अधिकारी यांच्यावर प्रत्यक्ष वा अप्रत्यक्ष दडपण आणण्याचा कोणताही प्रयत्न केल्यास अशा उमेदवारास आयोगाच्या निवडीपासून अपात्र ठरविण्यात येईल.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून , त्याचा संकेतांक २०१२०१०२३२४२१७४४००९ असा आहे.

महाराष्ट्राचे राज्यपाल यांचे आदेशानुसार व नांवाने,



(भि. य. मंता)

शासनाचे अवर सचिव

प्रत,

प्रधान सचिव, (सेवा) सामान्य प्रशासन विभाग मंत्रालय, मुंबई,

सचिव, महाराष्ट्र लोकसेवा आयोग (पत्राने),

सचिव, सार्वजनिक बांधकाम विभाग, मंत्रालय, मुंबई.

सर्व मुख्य अभियंता, सार्वजनिक बांधकाम विभाग,

सर्व अधीक्षक अभियंता, सार्वजनिक बांधकाम विभाग,

कार्यासन अधिकारी, (आस्था १/२/३, सेवा २), सा.बां. विभाग, मंत्रालय, मुंबई

कार्यासन (सेवा-३), सा.बां. विभाग, मंत्रालय, मुंबई

( शासन परिपत्रक, सा.बां. विभाग, क्र. नियुक्ती २०११/प्र.क्र.४४६/सेवा-३, दि. ३१ डिसेंबर, २०११  
चे सहपत्र)

**परिशिष्ट - 'अ'**  
**उमेदवाराच्या पात्रतेसंबंधी विभागप्रमुखांनी द्यावयाचे प्रमाणपत्र**

**प्रमाणपत्र**

प्रमाणित करण्यात येते की, श्री /श्रीमती / कु. .... यांची सार्वजनिक बांधकाम विभागात मूळ नियुक्ती \* **कनिष्ठ अभियंता** या पदावर दिनांक . .... झाली असून शासन आदेश / निर्णय क्रमांक ....., दिनांक .....अन्वये, त्यांना ३/८ सेवेचा लाभ देऊन सहाय्यक अभियंता श्रेणी -२ (स्थापत्य) या पदाचा मानिव दिनांक ..... असा देण्यात आला आहे. / \* सार्वजनिक बांधकाम विभागात **सहाय्यक अभियंता श्रेणी -२ (स्थापत्य)** या पदावर तदर्थ नियुक्ती आदेश क्रमांक ..... दिनांक ..... असा असून ते दिनांक ..... रोजी सेवेत रुजू झाले आहेत. (सोबत नियुक्ती आदेशाची प्रत जोडली आहे.)

२. शासन अधिसूचना क्रमांक एमएससी -१००८/(७३/२००८) आ (सं.नि.), दिनांक ८.७.२००९ अन्वये या कार्यालयाच्या उपलब्ध सेवा तपशीलानुसार सहाय्यक अभियंता श्रेणी -२ (स्थापत्य) पदाच्या सुधारीत सेवा प्रवेश नियमानुसार श्री / श्रीमती ..... महाराष्ट्र लोकसेवा आयोगाच्या मौखिक परिक्षेच्या **दुसऱ्या संधीसाठी** पात्र आहेत. (मौखिक परीक्षा-२०१० मध्ये त्यांचा मुलाखत क्र. .... असा होता. त्यावेळी त्यांनी अर्हता प्राप्त केलेली नाही.)

३. शासकीय अभिलेखानुसार त्यांची जन्मतारीख ..... आहे. आयोगाच्या जाहिरातीतील तरतुदीनुसार ते सन २०१०-११ ला वयाधिक होत असले तरी या पदाच्या सेवा प्रवेश नियमावलीतील नियम ८ मधील तरतुदीनुसार कमाल वयोमर्यादेची अट शिथिल करून ते सदर मौखिक परीक्षेस पात्र आहेत.

४. वरील माहिती सदर अभियंत्याच्या सेवा पुस्तकाच्या नोंदी व उपलब्ध अभिलेखावरून तपासली असून ही माहिती बिनचूक आहे. तसेच त्यांचे गोपनीय अहवाल समाधानकारक आहेत.

\* लागू नसेल ते खोडावे.

दिनांक :-

ठिकाण :-

स्वाक्षरी

कार्यालय प्रमुख/ विभाग प्रमुख

सही, नांव व पदनाम

प्रत,

सचिव,

महाराष्ट्र लोकसेवा आयोग,

मुंबई यांना माहितीसाठी व योग्य त्या कार्यवाहीसाठी अग्रेषित.